

**Пераможцаў другога этапу  
Рэспубліканскай алімпіяды па  
вучэбных прадметах павіншавалі  
ў гімназіі № 1 Навагрудка падчас  
урачыстай цырымоніі "Зорны  
алімп-2015".**

## **Віват, пераможцы!**



**У** актавай зале сабраліся настаўнікі, вучні і іх бацькі. Вядучай свята была дырэктар гімназіі С.І.Аляхновіч. Яна падкрэсліла, што тут сабраліся яркія, ініцыятыўныя, творчыя, інтэлектуальныя і дапытлівыя, актыўныя і ініцыятыўныя навучэнцы. Нягледзячы на тое, што ўсе яны розныя, у адным яны адзіны — у жаданні вучыцца і стаць пераможцамі алімпіяды.

У гэтым навучальным годзе нашы гімназісты заваявалі 41 прызавое месца. 18 з іх уваішлі ў зборную каманду Навагрудскага раёна для ўдзелу ў абласным этапе алімпіяды. Сярод вучняў ёсць і тыя, хто перамог у дзвюх прадметных алімпіядах. Гэта Мая Шаўко, Ілья Клімко, Максім Дзяшчэння, Ганна Бабко.

Лідарам па колькасці заваяваных месцаў стаў вучэбны прадмет "Працоўнае навучанне". Хлопчыкі і дзяўчынкі заваявалі 8 месцаў, а падрыхтавалі іх настаўнікі Л.А.Аляшкевіч і А.А.Сайко.

Словы ўдзячнасці выказалі ў гэты вечар настаўніцы французскай мовы І.А.Туманавай, якая ўжо не першы год рыхтуе прызёраў трэцяга этапу прадметных алімпіяд, а таксама настаўнікам Н.М.Вайтовіч, І.У.Паўлавай, Л.М.Самайловічу, Л.М.Малуха.

На працягу вечара гучалі беларускія народныя і сучасныя песні, а напрыканцы быў арганізаваны салодкі стол, спонсарамі якога выступілі папячыцельскі савет і Навагрудскі хлебазавод. Прадоўжылася свята дыскаўтэакай "Віват, пераможцы!".

Мы спадзяёмся, што юнакі і дзяўчата дастойна выступяць на трэцім этапе Рэспубліканскай алімпіяды, і шчыра жадаем ім поспеху!

**Алена ПАЛАМАРЧУК,  
намеснік дырэктора  
па выхаваўчай работе  
гімназіі № 1 Навагрудка.**